

भारत हार्डवेयर निर्माण में भी अग्रणी

पीएम मोदी ने सेमीकंडक्टर मेमोरी का किया उद्घाटन

- ▶ गुजरात में माइक्रोन एटीएमपी फैक्ट्री का शुभारंभ
- ▶ पीएम मोदी ने बताया - इंडिया इज़ रेडी और रिलायबल

साणंद, गुजरात, 28 फरवरी। नरेंद्र मोदी ने गुजरात के साणंद में माइक्रोन टेक्नोलॉजी की एटीएमपी (असेंबली, टेस्टिंग, मार्किंग और पैकेजिंग) फैसिलिटी का उद्घाटन किया।

22,516 करोड़ की लागत से तैयार यह प्लांट भारत में मेड-इन-इंडिया सेमीकंडक्टर मेमोरी मॉड्यूल्स का पहला कर्माशियल प्रोडक्शन प्रोजेक्ट है। पीएम मोदी ने कहा कि पहले देश की पहचान सॉफ्टवेयर के रूप में थी, लेकिन अब भारत हार्डवेयर निर्माण में भी पहचाना जा रहा है। उन्होंने बताया कि जून 2023 में एमओयू साइन हुआ, सितंबर 2023 में काम शुरू



इस प्लांट में एटीएमपी टेक्नोलॉजी का उपयोग होगा, जिसके तहत चिप्स को असेंबल, टेस्ट, मार्क और पैकेज किया जाएगा। इससे देश माइक्रोचिप्स के लिए आयात पर कम निर्भर रहेगा। माइक्रोन कंपनी ने इस फैक्ट्री के लिए अगस्त 2023 में मुख्यमंत्री भूपेंद्र पटेल की मौजूदगी में एमओयू पर हस्ताक्षर किए। गुजरात सरकार ने 2022-2027 के लिए 'गुजरात सेमीकंडक्टर नीति' बनाई है, जो भारत में किसी राज्य द्वारा बनाई गई पहली नीति है। इसके तहत प्रोजेक्ट्स को सब्सिडी, जमीन पर जीरो स्टांप शुल्क और पानी की सुविधा जैसी प्रोत्साहन योजनाएं दी जा रही हैं। प्लांट से तकनीकी विकास, रोजगार और निवेश के अवसर बढ़ेंगे, साथ ही 'मेक इन इंडिया' और डिजिटल इंडिया अभियानों को मजबूती मिलेगी।

नीतीश ने निर्माण कार्य का किया निरीक्षण

- ▶ समय सीमा में शवदाह गृह व सड़क परियोजना पूरी करने के निर्देश

पटना, 28 फरवरी. बिहार के मुख्यमंत्री नीतीश कुमार ने शनिवार को अधिकारियों को बांस घाट में शवदाह गृह परिसर का निर्माण निर्धारित समय सीमा के अंदर ठीक ढंग से पूर्ण कराने का निर्देश दिया है।

मुख्यमंत्री श्री कुमार ने आज बांस घाट क्षेत्र स्थित विद्युत शवदाह गृह का निरीक्षण कर वर्तमान व्यवस्था की जानकारी ली। इस दौरान उन्होंने ने बांस घाट क्षेत्र में निर्माणाधीन अत्याधुनिक शवदाह गृह परिसर के निर्माण कार्य की प्रगति एवं अद्यतन स्थिति के संबंध में अधिकारियों से विस्तृत जानकारी ली।



नीतीश ने डॉ. राजेन्द्र प्रसाद ने श्रद्धांजलि दी

पटना. बिहार के मुख्यमंत्री नीतीश कुमार ने शनिवार को भारत के प्रथम राष्ट्रपति देशरत्न डॉ. राजेन्द्र प्रसाद के 63वें निर्वाण दिवस के अवसर पर उन्हें भावभीनी श्रद्धांजलि दी. देशरत्न डॉ. राजेन्द्र प्रसाद के 63वें निर्वाण दिवस के अवसर पर राष्ट्र ने उन्हें शत-शत नमन किया और उनके व्यक्तित्व एवं कृतित्व को याद कर उन्हें श्रद्धा सुमन अर्पित की। राजधानी पटना में देशरत्न डॉ. राजेन्द्र प्रसाद के 63वें निर्वाण दिवस के अवसर पर मुख्य राजकीय समारोह महाप्रयाण घाट (बांस घाट) स्थित उनके समाधि के निकट आयोजित की गई।

एक नजर में

राहुल गांधी ने लिखा सीतारमण को पत्र

नई दिल्ली, 28 फरवरी. कांग्रेस के पूर्व अध्यक्ष तथा लोकसभा में विपक्ष के नेता राहुल गांधी ने वित्त मंत्री निर्मला सीतारमण को पत्र लिखकर पूर्व सैनिक अंशदायी स्वास्थ्य योजना के लिए पर्याप्त निधि उपलब्ध कराने और दिव्यांगता पेंशन पर आयकर व्यवस्था वापस लेने की मांग की है। श्री गांधी ने इस संबंध में वित्त मंत्री को बुधवार को पत्र लिखा है जिसमें उनसे आग्रह किया है कि सशस्त्र बलों के कर्मियों को प्रभावित करने वाली अंशदायी पेंशन योजना में निधि की कमी दूर कर वह दिव्यांगता पेंशन पर कर हटाने के जरूरी आदेश दें. उन्होंने लिखा- पूर्व सैनिक अंशदायी स्वास्थ्य योजना के लिए पर्याप्त वित्तीय आवंटन और दिव्यांगता पेंशन पर हाल ही में लगाए गए आयकर को वापस लिया जाए .



न्यायिक आदेश को निरस्त नहीं कर सकता : कोर्ट

शिमला, 28 फरवरी. हिमाचल प्रदेश उच्च न्यायालय ने कहा है कि पदेनचित और पेंशन संबंधी लाभ प्रदान करने वाले न्यायिक फैसले को कानून में पूर्ववर्ती संशोधन के जरिये निष्प्रभावी नहीं किया जा सकता. न्यायालय ने स्पष्ट किया कि विधानमंडल को कानून बनाने का अधिकार है, लेकिन वह किसी सक्षम न्यायालय के अंतिम निर्णय को नया कानून बनाकर अप्रभावी या निरस्त नहीं कर सकता। यह टिप्पणी 'अश्विनी कुमार बनाम राज्य हिमाचल प्रदेश एवं अन्य' मामले में 27 फरवरी को न्यायमूर्ति विवेक सिंह ठाकुर और न्यायमूर्ति रंजन शर्मा की खंडपीठ ने की। याचिकाकर्ता ने अदालत का दरवाजा तब खटखटाया जब राज्य सरकार ने हिमाचल प्रदेश सरकारी कर्मचारियों की भर्ती एवं सेवा शर्तें अधिनियम, 2024 का हवाला देते हुए पूर्व में दिये गये लाभ वापस लेने की कार्रवाई शुरू की।

झारखंड के 13 शहरों में भाजपा समर्थित मेयर अध्यक्ष बन

रांची, 28 फरवरी. झारखंड के 48 शहरी निकायों में हुए चुनाव के 47 परिणाम घोषित हो चुके हैं और तस्वीर काफी हद तक साफ हो गई है. घोषित नतीजों के अनुसार, अब तक भाजपा-समर्थित प्रत्याशियों ने 13 नगर निकायों में जीत दर्ज की है, झामुमो-समर्थित उम्मीदवार 11 निकायों में विजयी रहे हैं. कांग्रेस-समर्थित प्रत्याशी तीन स्थानों पर जीते हैं, जबकि निर्दलीय उम्मीदवारों ने सर्वाधिक 18 निकायों पर कब्जा जमाया है। इसके अलावा एक सीट सीपीआई(एमएल) समर्थित प्रत्याशी के खाते में गई है। नौ नगर निगमों में से आठ में मेयर पद के परिणाम घोषित हो चुके हैं। रांची नगर निगम में भाजपा समर्थित रोशनी खलखो ने कांग्रेस समर्थित रमा खलखो को पराजित किया। मेदिनीनगर में भाजपा समर्थित अरुणा शंकर ने कांग्रेस समर्थित नम्रता त्रिपाठी को हराया.

सुरक्षा बलों ने उग्रवादियों को किया गिरफ्तार किया

इंफाल, 28 फरवरी. मणिपुर में सुरक्षा बलों ने विभिन्न जिलों में एक श्रृंखला ऑपरेशन संचालित कर हथियारों और गोला-बारूद का बड़ा खजीरा बरामद किया और कई उग्रवादी कैदर और कथित वसूली करने वाले व्यक्ति को गिरफ्तार किया तथा मादक पदार्थ जब्त कर गैर कानूनी अफ्रीम की खेती को नष्ट किया है। आठ .303 ब्लैक कार्ट्रिज, एक एसएलआर , दो आयसन जेट वाली एक बुलेटप्रूफ वेस्ट, दो कैमोफलाज हेमेटेट और तीन बैग शामिल थे। एक और ऑपरेशन में सुरक्षा बलों ने चुरावादपुर जल्लि के थिंगहिजांग गांव के जंगली इलाके से हथियार और गोला-बारूद बरामद किये.

दीक्षांत समारोह

नयी दिल्ली 28 फरवरी. उपराष्ट्रपति सीपी राधाकृष्णन ने कहा है कि स्नातक की डिग्री केवल एक प्रमाण पत्र नहीं बल्कि समाज की सेवा, अपने कौशल का उपयोग व्यापक भलाई के लिए करने और सबसे बढ़कर, राष्ट्र सर्वोपरि के सिद्धांत को कायम रखने की प्रतिबद्धता है.

श्री राधाकृष्णन ने शनिवार को दिल्ली विश्वविद्यालय के दीक्षांत समारोह को संबोधित करते हुए विश्वविद्यालय की उल्लेखनीय 104 साल की यात्रा और शैक्षणिक उत्कृष्टता और

उपराष्ट्रपति ने संबोधित करते हुए कहा राष्ट्र सर्वापरि के सिद्धांत कायम रखने की जरूरत

डिग्री सिर्फ एक प्रमाण पत्र नहीं बल्कि एक प्रतिबद्धता : राधाकृष्णन



निरंतरता के प्रति इसकी अटूट प्रतिबद्धता की सराहना की। उन्होंने बताया कि विश्वविद्यालय की शुरुआत मात्र तीन कॉलेजों,

दो संकायों, आठ विभागों, उपहार स्वरूप प्राप्त पुस्तकों के एक छोटे से पुस्तकालय और 750 छात्रों से हुई थी.

ब्रज की होली की छवि धूमिल करने वाले यूट्यूबर्स के खिलाफ पुलिस सख्त

मथुरा, 28 फरवरी. उत्तर प्रदेश के मथुरा में ब्रज की विश्वविख्यात होली से जुड़े पुराने विवादित वीडियो को 'वर्तमान' बताकर सोशल मीडिया पर प्रसारित करने वालों के खिलाफ पुलिस ने सख्त रुख अपनाया है। पुलिस के अनुसार बरसाना को लठमार होली और वृंदावन की रंगभरनी एकादशी से जुड़े कई वर्ष पुराने वीडियो को कुछ यू-ट्यूबर्स द्वारा हालिया बताकर वायरल किया जा रहा था। इन वीडियो में महिलाओं के साथ अभद्रता अथवा जबरन रंग डालने जैसी घटनाएं दिखाई गई हैं। जांच में सामने आया है कि ये वीडियो पुराने हैं और इन्हें पर्व-काल के दौरान जानबूझकर प्रसारित किया गया, जिससे धार्मिक नगरी की छवि धूमिल हो। मामले की गंभीरता को देखते हुए वरिष्ठ पुलिस अधीक्षक श्लोक कुमार के निर्देश पर साइबर सेल और आईटी टीम को सक्रिय कर दिया गया है। पुलिस ऐसे सोशल मीडिया अकाउंट्स और यूट्यूब चैनलों की पहचान कर रही है.

केजरीवाल ने हनुमान मंदिर में टेका माथा

परिवार व पार्टी साथियों संग की पूजा, सबके कल्याण की कामना

नई दिल्ली, 28 फरवरी। अरविन्द केजरीवाल, आम आदमी पार्टी के राष्ट्रीय संयोजक और दिल्ली के पूर्व मुख्यमंत्री, ने शनिवार को अपनी धर्मपत्नी सुनीता केजरीवाल तथा पार्टी के अन्य साथियों के साथ कर्नाट प्लेस स्थित प्राचीन हनुमान मंदिर में पूजा-अर्चना की.

उन्होंने भगवान बजरंग बली के चरणों में माथा टेककर देशवासियों के सुख, शांति और साहस की कामना की। केजरीवाल ने इस अवसर की जानकारी सोशल मीडिया चैनल 'एक्स' पर साझा करते हुए लिखा कि प्रभु सभी के जीवन में सुख, शांति और साहस बनाए रखें तथा सबका कल्याण करें। मंदिर

आज का इतिहास

- 1775 - अंग्रेजी हुकूमत और नाना फडनवीस के बीच पुरुंधर की संधि पर हस्ताक्षर।
- 1872 - अमेरिका में दुनिया का पहला राष्ट्रीय पार्क स्थापित किया गया। पश्चिमी अमेरिका में स्थित येलोस्टोन नेशनल पार्क को 1978 में यूनेस्को ने विश्व धरोहर का दर्जा दिया।
- 1919 - महात्मा गांधी ने रॉलट एक्ट के खिलाफ सत्याग्रह शुरू करने की इच्छा जाहिर की।
- 1951 - प्रसिद्ध राजनीतिज्ञ एवं पूर्व रेल मंत्री, बिहार के मुख्यमंत्री नीतीश कुमार का जन्म।

नोएडा में विदेश नौकरी के नाम पर

ठगी करने वाले दो शातिर गिरफ्तार

- ▶ 9 पासपोर्ट समेत भारी फर्जी दस्तावेज बरामद

नोएडा 28 फरवरी. उत्तर प्रदेश के नोएडा सेक्टर 126 थाना पुलिस ने सोशल मीडिया के माध्यम से विदेश में नौकरी दिलाने का झांसा देकर ठगी करने वाले दो शातिर लोगों को गिरफ्तार किया है।

पुलिस ने आरोपियों के कब्जे से नौ भारतीय पासपोर्ट, चार मोबाइल

फोन, एक लैपटॉप, सात फर्जी जॉब पम्पलेट, सात फर्जी एयरलाइन टिकट, सात फर्जी वीजा प्रिंटआउट और तिहत्तर हजार से अधिक रुपये नगद बरामद किए हैं. पुलिस द्वारा शनिवार को यह जानकारी दी गई गई कि, गत शुक्रवार को एक पीडित ने नोएडा सेक्टर -126 थाना में शिकायत दर्ज कराई कि अज्ञात व्यक्तियों ने फर्जी विदेशी नौकरी का विज्ञापन दिखाकर उनसे करीब डेढ़ लाख रुपये की ठगी की.

मंत्रालय के गलियारे से



कन्हैया लोधी

मंत्रालय में बहस का मुद्दा बन गई छापेमारी

पिछले दिनों मंत्रालय में जीएडी ने छापेमारी की कार्रवाई की. ये कार्रवाई ये देखने के लिए की गई कि समय पर कितने अधिकारी-कर्मचारी काम पर पहुंचें. इस कार्रवाई की भनक किसी को नहीं लगी, ऐसे में ज्यादातर आराम की मुद्रा में ही मंत्रालय पहुंचें. इस कार्रवाई का क्या नतीजा होगा, ये तो आने वाले

मंत्राजी का फैशन

पिछले दिनों एक राज्य मंत्री का फैशन चर्चा का विषय बन गया. समय कम था और काम ज्यादा, इसलिए सदन की कार्यवाही देर तक चली, इस कारण मंत्रियों की भी देर तक बैठना पड़ा. एक राज्य मंत्री महोदय सदन में एक ही दिन में तीन अलग- अलग पोशाक में दिखीं, सबरे कुछ और तो दोहरा में कुछ दूसरा और फिर शाम को जब सदन में आगमन हुआ और फिर उनकी साड़ी का रंग बदला हुआ था. ये भले ही उनके ड्रेसिंग सेंस और निजी पसंद का मामला हो, लेकिन नोटिस करने वालों ने कर ही लिया. यहां बता दें कि ये वही मंत्री महोदय है, जो कि अवसर ही चर्चा में बनी रहती है।

पूर्व मंत्री ने टोंका ताल

पिछले दिनों प्रदेश के एक कद्दार नेता और पूर्व मंत्री ने चुनाव लड़ने फिर ताल ठोक दी है. लोगों को समझ नहीं आ रहा है कि आखिर ऐसे समय जब प्रदेश में कोई चुनावी माहौल नहीं है तो साहब ने ताल क्यों ठोका . ये साहब फिलहाल ट्रेक से उतरें हुए हैं और फिर से ट्रेक पर आने की कोशिश में है. समय कुछ ठीक नहीं चल रहा है. एक चर्चा तो ये भी है कि साहब को दिल्ली में जिम्मेदारी दी जा सकती है . तो क्या इस चर्चा पर विराम लगाने के लिए उन्होंने समय से पहले ये ताल ठोका है, ये तो आने वाले दिनों में ही पता चल सकेगा .

कुछ गदगद तो कुछ मायूस

पिछले दिनों लोकसभा में नेता प्रतिपक्ष राहुल गांधी एक दिनी दौरे पर राजधानी आए, किसान चौपाल के नाम पर राजनीतिक कार्यक्रम हुआ. मंच पूरा टसाटस भरा हुआ था, उसके बाद भी बहुत ऐसे नेता थे, जो कि राहुल गांधी का सानिध्य पाने के लिए मंच पर जाने के लिए बेबैन थे. इनमें कुछ विधायक भी शामिल थे, कुछ को तो मंच मिला, लेकिन कुछ नीचे ही ताकते रह गए . सानिध्य पाने वाले गदगद नजर आ रहे थे, वहीं चर्चा को मायूसी को साफ पढ़ा जा सकता था.